


ऐन सङ्ख्या: २



मिक्वाखोला गाउँपालिकाको विनियोजन ऐन, २०७४

गाउँ सभाबाट पारित मिति: २०७४\०६\०२

(दोस्रो गाउँसभा बाट संशोधित २०७५)



मिक्वाखोला गाउँपालिका

ताप्लेजुङ,

१ नं. प्रदेश नेपाल

२०७४

मिक्वाखोला गाउँपालिकाको विनियोजन ऐन, २०७४

मिक्वाखोला गाउँपालिकाको आर्थिक वर्ष २०७५\०७६ को सेवा र कार्यहरूको लागि स्थानीय सञ्चित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको ऐन

सभाबाट स्वीकृत मिति: २०७५\०३\३०

प्रस्तावना: मिक्वाखोला गाउँपालिकाको आर्थिक वर्ष २०७५\०७६ को सेवा र कार्यहरूको लागि सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनीय भएकोले, नेपालको संविधानको धारा २२९ को उपधारा (२) बमोजिम मिक्वाखोला गाउँसभाले यो ऐन बनाएको छ ।

१. **संक्षिप्त नाम र प्रारम्भ:** (१) यस ऐनको नाम “मिक्वाखोला गाउँपालिकाको विनियोजन ऐन, २०७४” रहेको छ ।

(२) यो ऐन तुरुन्त प्रारम्भ हुनेछ ।

२. **आर्थिक वर्ष २०७५\०७६ को निमित्त सञ्चित कोषबाट रकम खर्च गर्ने अधिकार:** (१) आर्थिक वर्ष २०७५\०७६ को निमित्त गाउँ कार्यपालिका, वडा समिति, विषयगत शाखाले गर्ने सेवा र कार्यहरूका निमित्त अनुसूची १ मा उल्लिखित चालू खर्च, पूँजीगत खर्च र बित्तीय व्यवस्थाको रकम समेत गरी जम्मा रकम रु २३,४६,८६,७४५ ।- (अक्षरूपी तेइस करोड छ्यालिस लाख छ्यासी हजार सात सय पैँतालिस रुपैया मात्र) मा नबढाई निर्दिष्ट गरिए बमोजिम सञ्चित कोषबाट खर्च गर्न सकिनेछ ।

३. **विनियोजन:** (१) यस ऐनद्वारा सञ्चित कोषबाट खर्च गर्न अधिकार दिइएको रकम आर्थिक वर्ष २०७५\०७६ को निमित्त मिक्वाखोला गाउँपालिकाको गाउँ कार्यपालिका, वडा समिति र विषयगत शाखाले गर्ने सेवा र कार्यहरूको निमित्त विनियोजन गरिनेछ ।

(२) उपदफा (१) मा जुनसुकै कुरा लेखिएको भए तापनि कार्यपालिका, वडा समिति र विषयगत शाखाले गर्ने सेवा र कार्यहरूको निमित्त विनियोजन गरेको रकम मध्ये कुनैमा बचत हुने र कुनैमा अपुग हुने देखिन आएमा गाउँ कार्यपालिकाले बचत हुने शीर्षकबाट नपुग हुने शीर्षकमा रकम सार्न सक्नेछ । यसरी रकम सार्दा एक शीर्षकबाट सो शीर्षकको जम्मा रकमको १० प्रतिशतमा नबढ्ने गरी कुनै एक वा एक भन्दा बढी शीर्षकहरूबाट अर्को एक वा एक भन्दा

बढी शीर्षकहरूमा रकम सार्न तथा निकास र खर्च जनाउन सकिनेछ । पूँजीगत खर्च र वित्तीय व्यवस्थातर्फ विनियोजित रकम साँवा भुक्तानी खर्च र व्याज भुक्तानी खर्च शीर्षकमा बाहेक अन्य चालू खर्च शीर्षकतर्फ सार्न र वित्तीय व्यवस्था अन्तर्गत साँवा भुक्तानी खर्चतर्फ विनियोजित रकम व्याज भुक्तानी खर्च शीर्षकमा बाहेक अन्यत्र सार्न सकिने छैन ।

तर चालु तथा पूँजीगत खर्च र वित्तीय व्यवस्थाको खर्च व्यहोर्न एक स्रोतबाट अर्को स्रोतमा रकम सार्न सकिनेछ ।

(३) उपदफा (२) मा जुनसुकै कुरा लेखिएको भएता पनि एक शीर्षकबाट सो शीर्षकको जम्मा स्वीकृत रकमको १० प्रतिशत भन्दा बढ्ने गरी कुनै एक वा एक भन्दा बढी शीर्षकहरूमा रकम सार्नु परेमा, शीर्षक परिवर्तन गर्नु परेमा गाउँ सभाको स्वीकृति लिनु पर्नेछ ।

अनुसूची—१

(दफा २ सँग सम्बन्धित)

नेपालको संविधानको धारा २२९ (२) बमोजिम

सञ्चित कोषबाट विनियोजन हुने रकम

आगामी आ.व. २०७५/०७६ को चालु तथा पुँजीगत खर्चको बजेट						
क्र. सं.	श्रोतको प्रकृति	संघ रकम	प्रदेश रकम	मिक्वाखोला गा.पा.	जिल्ला मालपोत का.ता.	जम्मा
१	वित्तिय समानिकरण अनुदान	७,३१,९५,०००।-	३२,८९,०००।-	८९,६६,५१७।- (अनुमानित पुँजीगत अ.ल्या)	-	८,५४,५०,५१७।-
२	राजश्व वौडफाँड	४,५१,६६,०००।-	२२,३३,०००।-	३७,००,०००।- (अनुमानित चालु अ.ल्या)	२,५५,८५८।-	५,१३,५४,८५८।-
३	सशर्त अनुदान	७,३४,००,०००।-	१,००,००,०००।-	-	-	८,३४,००,०००।-
४	आन्तरिक आय	-	-	७,००,०००।-	-	७,००,०००।-
५	सामाजिक सुरक्षा	१,३७,८१,३७०।-	-	-	-	१,३७,८१,३७०।-
जम्मा						२३,४६,८६,७४५।-

अध्यक्षबाट प्रमाणीकरण मिति: २०७५\०३\३०